



వాల్మీకి రామాయణం- యుద్ధకాండ



105 -యుద్ధకాండ పంచోత్తరశతతమః సర్గ

|| దశగ్రీవవిఘ్నార్ణవమ్ ||

స తేన తు తథా క్రోధాత్కాకుత్స్నేనార్దితో రణే |
 రావణః సమరశ్లాఘీ మహాక్రోధముపాగమత్ || 1 ||

స దీప్తనయనో రోషాచ్ఛాపమాయమ్య వీర్యవాన్ |
 అభ్యర్థయత్సుసంక్రుద్ధో రాఘవం పరమాహవే || 2 ||

బాణధారాసహస్రైస్తైః సతోయద ఇవాంబరాత్ |
 రాఘవం రావణో బాణైస్తటాకమివ పూరయత్ || 3 ||

పూరితః శరజాలేన ధనుర్ముక్తేన సంయుగే |
 మహాగిరిరివాకంప్యః కాకుత్స్థో న ప్రకంపతే || 4 ||

స శరైః శరజాలాని వారయన్సమరే స్థితః |
 గభస్తీనివ సూర్యస్య ప్రతిజగ్రాహ వీర్యవాన్ || 5 ||

తతః శరసహస్రాణి క్షిప్రహస్తా నిశాచరః |
 నిజఘానోరసి క్రుద్ధో రాఘవస్య మహాత్మనః || 6 ||

స శోణితసమాదిగ్ధః సమరే లక్ష్మణాగ్రజః |
 దృష్టః పుల్ల ఇవారణ్యే సుమహాన్కించుకద్రుమః || 7 ||

శరాభిఘాతసంరబ్ధః సోఽపి జగ్రాహ సాయకాన్ |
 కాకుత్స్థః సుమహాతేజా యుగాంతాదిత్యతేజసః || 8 ||

తతోఽన్యోన్యం సుసంరబ్ధావుభౌ తౌ రామరావణౌ |
 శరాంధకారే సమరే నోపాలక్షయతాం తదా || 9 ||

తతః క్రోధసమావిష్టో రామో దశరథాత్మజః |
 ఉవాచ రావణం వీరః ప్రహస్య పరుషం వచః || 10 ||

మమ భార్యా జనస్థానాదజ్ఞానాద్రాక్షసాధమ |
 హృతా తే వివశా యస్మాత్తస్మాత్త్వం నాసి వీర్యవాన్ || 11 ||

మయా విరహితాం దీనాం వర్తమానాం మహావనే |
 వైదేహీం ప్రసభం హృత్యా శూరోఽహమితి మన్యసే || 12 ||

స్త్రీషు శూర వినాథాసు పరదారాభిమర్శక |
 కృత్యా కాపురుషం కర్త శూరోఽహమితి మన్యసే || 13 ||



వాల్మీకి రామాయణం- యుద్ధకాండ



105 -యుద్ధకాండ పంచోత్తరశతతమః సర్గ

భిన్నమర్యాద నిర్లజ్జ చారిత్రేష్వనవస్థిత |
దర్శాన్తృత్యముపాదాయ శూరోఽహమితి మన్యసే || 14 ||
శూరేణ ధనదబ్రాత్రా బలైః సముదితేన చ |
శ్లాఘనీయం యశస్యం చ కృతం కర్త మహత్త్వయా || 15 ||
ఉత్సేకేనాభిపన్నస్య గర్లితస్యాహితస్య చ |
కర్తణః ప్రాప్నుహీదానీం తస్యాద్య సుమహత్ఫలమ్ || 16 ||
శూరోఽహమితి చాత్మానమవగచ్ఛసి దుర్మతే |
నైవ లజ్జాఽస్తి తే సీతాం చోరవద్వృషకర్షతః || 17 ||
యది మత్సన్నిధౌ సీతా ధర్లితా స్యాత్త్వయా బలాత్ |
బ్రాతరం తు ఖరం పశ్యేస్తదా మత్స్యాయకైర్హతః || 18 ||
దిష్ట్యాఽసి మమ దుష్టాత్తంశ్చక్షుర్విషయమాగతః |
అద్య త్వాం సాయకైస్తీక్ష్ణైర్మయామి యమసాదనమ్ || 19 ||
అద్య తే మచ్ఛరైశ్చిన్నం శిరో జ్వలితకుండలమ్ |
క్రవ్యాదా వ్యపకర్షంతు వికీర్ణం రణపాంసుషు || 20 ||
నిపత్యేరసి గృధ్రాస్తే క్షితౌ క్షిప్తస్య రావణ |
పిబంతు రుధిరం తర్దాచ్ఛరశయ్యాంతరోత్థితమ్ || 21 ||
అద్య మద్బాణభిన్నస్య గతాసోః పతితస్య తే |
కర్షంత్యంత్రాణి పతగా గరుత్మంత ఇవోరగాన్ || 22 ||
ఇత్యేవం సంవదన్వీరో రామః శత్రునిబర్హణః |
రాక్షసేంద్రం సమీపస్థం శరవర్షైరవాకిరత్ || 23 ||
బభూవ ద్విగుణం వీర్యం బలం హర్షశ్చ సంయుగే |
రామస్యాస్త్రబలం చైవ శత్రోర్నిధనకాంక్షిణః || 24 ||
ప్రాదుర్బభూవురస్త్రాణి సర్వాణి విదితాత్మనః |
ప్రహర్షాచ్ఛ మహాతేజాః శీఘ్రహస్తతరోఽభవత్ || 25 ||
శుభాన్యేతాని చిహ్నేని విజ్ఞాయాత్కగతాని సః |
భూయ ఏవార్దయద్రామో రావణం రాక్షసాంతకృత్ || 26 ||
హలీణాం చాశ్వనికరైః శరవర్షైశ్చ రాఘవాత్ |
హన్యమానో దశగ్రీవో విఘ్నూర్ణహృదయోఽభవత్ || 27 ||



వాల్మీకి రామాయణం- యుద్ధకాండ




105 -యుద్ధకాండ పంచోత్తరశతతమః సర్గ

యదా చ శస్త్రం నారేభే న వ్యకర్షచ్ఛరాసనమ్ |
నాన్య ప్రత్యకరోద్వీర్యం విక్షేవేనాంతరాత్మనా || 28 ||

క్షిప్తాశ్చాపి శరాస్తేన శస్త్రాణి వివిధాని చ |
న రణార్థాయ వర్తంతే మృత్యుకాలేఽభివర్తతః || 29||

సూతస్తు రథనేతాఽస్య తదవస్థం సమీక్ష్య తమ్ |
శనైర్యుద్ధాదసంభ్రాంతో రథం తస్యాపవాహయత్ || 30 ||

ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే
పంచోత్తరశతతమః సర్గః || 105 ||



www.sanatanaadharm.com

1650

అమరనద్ అమర్